
ఆంధ్రగ్రంథాలయముద్రాశాల : బెజవాడ 


కల్పన 


కిన్నెర మహాపతివ్రత. అందరు తెలుగుకన్నెలకు మళల్లినే ఉద్విగ్నహృదయ. ఎక్కువ 
తెలుగుకుటుంబాలకు సామాన్యమైన అత్తాకోడళ్ళ పోరాటం ఆ యింట్లోనూ వెలిసింది. 
కొడుకు సుఖమెరుగని అత్తకు కిన్నెరమీద నిందలారోపించడం పని అయింది. ఒకప్పుడు 
ఆవిడ చేసిన నింద భరించడం కష్టమైంది. కిన్నెరహృదయం శోకంచేత ప్రళయసముద్రం 
అయింది. కిన్నెర భర్త ఏంచేస్తాడు? తల్లిని కాదనాలేడు, భార్యను ఓదార్చుకోనూలేడు. 
ఆవేశహృదయంతో కిన్నెర అడవులవెంట పరుగెత్తింది. భర్తపోయి ఆమెను వద్దని 
కౌగిలించుకున్నాడు. ఆమె అతని కౌగిట్లోనే కరిగి నీరై వాగై ప్రవహించింది. అతడు శోకించి 
శోకించి శిల అయినాడు. 


వనములను దాటి “వెన్నెల బయలు” దాటి 
తోగులను దాటి దుర్గమాద్రులను దాటి 
పులుల యడుగుల నడుగులు కలుపుకొనుచు 
“రాళ్ళ వాగు దాటి పథాంతరములు దాటి 
అచట కిన్నెరసాని - 

నా యాత్మయందు 
నిప్పటికి దాని సంగీతమే నదించు... 


కిన్నెర పుట్టుక 


ఓహో కిన్నెరసానీ 
ఓహో కిన్నెరసానీ 
ఊహామాత్రము లోపల 
నేల నిలువవే జవరాలా 


కరగిపోతి నిలువెల్లను 

తరలించితి నా జీవము 
మరిగిపోయి నా గుండియ 
సురిగిపోయెనే ప్రియురాలా ఓహో... 


తనయెడ తప్పేయున్నది 
అనుకొనవే నాథునిదెస 

వనితలు నీకలె కఠినలు 
కనిపించరువే. యెందును ఓహో.,; 


ఇంత కోప మేమిటికే 

యింత పంత మేమిటికే 
ఇంతులు జగమున పతులకు 
నింతులు సేయుదురటవే ఓహో... 


ఇప్పుడెగదె నా కౌగిట 

కప్పితి నీ శోకమూర్తి 

అప్పుడె నిలువున నీరై 

యెప్పుడు ప్రవహించితివే ఓహో... 


అంత పగే పూనితివో 

అంత కోప మొందితివో 

ఇంతీ నను శిక్షింపగ 

నింకొక మార్గము లేదటె ఓహో... 


రాలపైన తొలినాళుల 
కాలిడగా నోర్వలేవు 

రాలను కొండల గుట్టల 

నేలా ప్రవహించెదవో ఓహో... 


నివు మహాపతిగిలవు 

కావని నేనంటినటే 

అటు లంటిన నాకంఠము 
కటారి త్రెంచకపోతిన ఓహో... 


వెన్నెలవలె తెల్లని ని 

సన్నని మేనిపసందులు 
కన్నులకును కనిపించెను 
చిన్ని తరగ చాలువోలె ఓహో... 


నీ యొయ్యారపు నడకలు 
మాయుురె కనిపించెను పో 
మలకలుగా ప్రవహించిన 
సెలయేటి భవన్యూర్తిని ఓహో... 


నీ నవ్వులు నురుగులుగా 
నీ వళులవి తరగలుగా 
నీ కన్నులు మీనులుగా 
నీ కరణిని ప్రవహించెదు ఓహో... 


నీ జఘనము నినుకతిన్నె 

గా జూచిన నాకన్నులు 
ఊడిపడవు నేలపైన 
నురిసిపోవు లోనె లోనె ఓహో... 


మున్ను భగీరథ భూపతి 
వెన్ను వెంట పరుగెత్తిన 
అన్నాకధునీ వైఖరి 

నున్నది నీ చన్నత్రోవ ఓహో... 


పరుగెత్తెడు నీ వేణీ 

బంధము పూనితి చేతను 
కరమున వేణికి బదులుగ 
కాల్వగట్టె నీటిపొరలు ఓహో... 


ఎడమచేత నీకొగును 
ఒడిచిపట్టుకొంటి చెలీ 


తడిచెతను కొంగులెక 
తడబడితిని ప్రియురాలా ఓహో... 


నీపాదమ్ములు మోచిన 

నా ఫాలమ్మున చెమ్మట 

ఈ పగిదిని వాగువైన 

నీపై ప్రేమము చూపెడి ఓహో... 


నీవే నా జీవితమణి 

వివే నాజీవేశ్వరి 

వీవే నా చూడామణి 

వివేనే ప్రియురాలా ఓహో... 


నీవే యిట్టెతివిపో 
జీవము లుండునె నామై 
నీవలె నేను ప్రవాహం 

బై వచ్చెద రానీవే ఓహో.. 


ఈవు రసాకృతి వగుటను 
ఈ వైఖరి ప్రవహించితి 

నేను శిలహృదయుండను 
పూనుదునె ధునీవైఖరి ఓహో... 


మునుపే నీకన్నులు గని 
యనుకొటిని నీవు నది 
వనితవు మానుషజన్నము 
కనినా వని మనసులోన శ్తుహో, 


ఈ తరగల కదలికలో 

ఓ తరుణీ నీ కంఠ 

శ్రీ తారుణ్యము తోచగ 
పోతివటే పరుగులెత్తి ఓహో... 


నిను కౌగిట నదిమిన నా 
తనువుపులక లణగలేదు 
కను విప్పితినో లేదో 

నిను కానగ లేనైతిని ఓహో... 


ఈ దురదృష్టుడ నె మని 
రోదించెద నడవులందు 

నీదే నీదే తప్పని 

వాదించిన వడవు లెల్ల ఓహో... 


ఇదిగొ చేతులను చాచితి 
నేడ్చుచుంటి కంఠ మెత్తి 
ముదితా వినిపించుకొనక 
పోతివటే ప్రియురాలా ఓహో... 


నీకై యేడిచి యేడిచి 

నాకంఠము సన్నవడియె 

నా కన్నులు మందగించె 

నా కాయము కొయ్యబారె ఓహో. 


ఈ యేడుపు రొదలోపల 

నా యొడలే నే నెబుగను 
నాయీ దేహ మిదేమో 
టాయివోలె నగుచున్నది ఓహో... 


కిన్నెర నడకలు 


కరిగింది కరిగింది 

కరిగింది కరిగింది 

కరిగి కిన్నెరసాని వరదలై పారింది 
తరుణి కిన్నెరసాని తరకల్లు కట్టింది 
పడతి కిన్నెరసాని పరుగుల్లు పెట్టింది 


కదిలింది కదిలింది 

కదిలింది కదిదింది 

కదిలి కిన్నెరసాని వొదుగుల్లుపోయింది 
సుదతి కిన్నెరసాని సుళ్ళుగా తిరిగింది 
ముదిత కిన్నెరసాని నురుసుల్లు గ్రక్కింది 


నడచింది కడరాళ్ళు 

గడచింది పచ్చికల్‌ 

తడసి కిన్నెరసాని సుడులలో మొరసింది 
జడిసి కిన్నెరసాని కడలందు వొరిసింది 
సుడిసి కిన్నెరసాని జడలుగా కట్టింది 


కరగగా కరగగా 

కాంత కిన్నెరసాని 

తరగచాలుల మధ్వ తళతళా మెరిసింది 
నురుసుపిండులతోడ బిరబిరా నడిచింది 
ఇసుక నేలలపైన బుసబుసా పొంగింది 


కదలగా కదలగా 

కాంత కిన్నెరసాని 

పదువుకట్టిన లేళ్ళకదుపులా తోచింది 
కదలు తెల్లని పూలనదివోలె కదిలింది 
వదలు తెల్లనిత్రాచు పడగలా విరిసింది 


నడవగా నడవగా 
నాతి కిన్నెరసాని 
తొడిమ యూడిన పూవు పడతిగా తోదింది 


కడుసిగ్గుపడు రాచకన్నెలా తోచింది 
బెడగుబోయిన రత్న పేటిలా తోచింది 


పతి రాయివలె మారి 

పడియున్న చోటునే 

పడతి కిన్నెరసాని విడలేక తిరిగింది 
ముగుద కిన్నెరసాని వగచెంది తిరిగింది 
వెలది కిన్నెరసాని గలగలా తిరిగింది 


తాను నదిగా నేల 

నైనా ననుచు లోన 

పూని కిన్నెరసాని పొగిలింది పొగిలింది 
ముక్త గీతికవోలె మ్రోగింది మ్రోగింది 
ఒకచోట నిలువలే కురికింది వురికింది 


ఏ వుపాయము చేత 

నైన మళ్ళీ తాను 

మనిసి కిన్నెరసాని నగుదామ యనిపించి 
ఆపలేనంత కోరికచేత విలపించి 

ముగుద కిన్నెరసాని మొరసింది మొరసింది 


తను విడితే వోర్చు 

కొనలేడు కాబోలు 

బ్రతికుండగా యింత ప్రణయమ్ము కలదంచు 
తెలిసితే యింకెంత చెలిమివుండేదంచు 
తలపోసి తలపోసి సొలసి కిన్నెరసాని 


అటువంటి పతితోడి 

అటువంటి కాపురం 

బిటు చేసికొంటినం చెక్కడా లేనంత 
వగచెంది వగచెంది వనిత కిన్నెరసాని 
వనరింది వనరింది వనిత కిన్నెరసాని 


తుదకేమి చేయగా 
నెదవోక అలవోక 
పతి రాయిగా మారి పడియున్న గుట్టపై 


అతివ తన కెరటాల హస్తాలతో చుట్టి 
వెతపొంది వెతపొంది బిట్టుఘోషించింది 


మాటి మాటికి కొండ 
మాద్రిగా పడివున్న 
తన నీటుకాణ్ణి చేతుల కౌగిలిస్తుంది 


పలకవా యని మ్రైతపడి పల్కరిస్తుంది 
పతిగుట్టపై తాను వ్రాలి యేడుస్తుంది 


ఓనాథ ఓనాథ 

ఓనాథ ఓనాథ 

నాకుమల్లే నీవు నదివోలె పారరా 
జలముగా యిద్దరము కలిసి పోదామురా 
కరటాలు కరటాలు కౌగిలిద్దామురా 


ఓనాథ ఓనాథ 

ఓనాథ ఓనాథ 

నీయందు తప్పింక నిను చెయ్యను లేర 
ఆనపెట్టితి వేని అడుగుదాటను లేర 
ఇక జన్మలో కోపమింత పొందను లేర 


రార ఓహో నాథ 

రార ఓహో నాథ 

వెలది నీ కిన్నెరా కలగిపోయిందిరా 
నాతి నీ కిన్నెరా నలగిపోయిందిరా 
పడతి నీ కిన్నెరా బడలిపోయిందిరా 


ఓనాథ నీయందు 

నేను చేసిన తప్పు 

తిరిగి యెప్పటికైన తీర్చుకుంటానురా 
నీత్రోవ నీదిరా నాత్రోవ నాదిరా 
మరల నాతో నీవు మాటాడబోవురా 


పిలిచింది పిలిచింది 
పిలిచింది పిలిచింది 
పిలిచి కిన్నెరసాని పిలుచు టాపెసింది 


బడలి కిన్నెరసాని పడపోయినట్టింది 
తరుణి కిన్నెరసాని కెరటాలు తగ్గింది 


వనరింది వనరింది 

వనరి కిన్నెరసాని 

మండియారిన నిప్పుమాద్రిగా నారింది 
తనకర్మ మింతియేయని లోన ననుకుంది 
తన కింక పతితోడి తగులు లేదనుకుంది 


చేతులారా తాను 

చేసుకున్నా నాని 

యింతి కిన్నెరసాని యేడ్సినా యేడ్పులూ 
సుదతి కిన్నెరసాని చూపినా దుఃఖమూ 
అవికూడ జలములై ఆమెలో కలిసినై 


నీలిమబ్బుల బోలు 

నిడివి నీ చేతుల్లు 

నన్నింక కౌగిలించగరావు కాబోలు 
కడుప్రిమతో చేరగా తీవు కాబోలు 
నెమ్మదిగ నా యొడల్‌ నిమురవు కాబోలు 


నేను కోపము నంది 

నీ ప్రక్కనుండగా 

వలదన్నకొద్ది నాపదము లొత్తుచు నివు 
తెలచి కౌగింటిలో తేర్చుకుంటూ వుప్పు 
నాజొమ్ము తలచేర్చగా రావు కాబోలు 


తలిరాకువంటి మె 

త్తని యెట్టి పెదవితో 

తార్చి నా మోము నద్దగరావు కాబోలు 

నా యొడల్‌ మివుల నందపుకుప్ప యని చెప్పి 
ఎల్ల తావులను ముద్దిడరావు కాబోలు 


అని సన్న గొంతుతో 
వనరి కిన్నెరసాని 
రొద యడంగిన పావురాయి గొంతుకవోలె 


తనలోన తానెమొ మెలమెల్ల రొదచేసి 
కొనుచు పల్లపు నేలకును డిగ్గి పడిపోయె 


జలదేవతలు వచ్చి 

నెలత కిన్నెరసాని 

పదమంచు పదమంచు బలవంతపెట్టంగ 
మరిమరి పతిచుట్టు తిరిగి కిన్నెరసాని 
వలవలా యేడ్చింది పలపలా కుందింది 


జలదేవతలు వచ్చి 

చలపెట్ట పతిగుట్ట 

విడలేక విడలేక పడతి కిన్నెరసాని 
చనలేక చనలేక చాన కిన్నెరసాని 
పోలేక పోలేక బాల కిన్నెరసాని 


జలదేవతలు వచ్చి 

చలపెట్ట పతిగుట్ట 

వదలగా లేక యా ముదిత కిన్నెరసాని 
తల్లి దగ్గరనుండి తనమెడకు పలుపోసి 
లాగగా బడ్డట్టి లేగలా సాగింది 


సాగింది సాగింది 

జాలుగా పారింది 

ఆవు పొదుగున పాలు ధారకట్టిన యట్లు 
వనదేవతలు నీళ్ళు వాలకబో సినయట్లు 
తల్లి చల్లని ప్రేమ వెల్లివారినయట్టు 


జాలుగా పారింది 

జలజలా పొంగింది 

లేతయెండలు దిశాళిని క్రమ్ముకొన్నట్లు 
పాలాట్రగడము పాతర తీసికొన్నట్లు 
ముద్దరాలిమనన్సు పొంగి వచ్చినయట్లు 


జలజలా పొంగింది 
బిలబిలా నడచింది 
పరికిణీ తొ క్కాడు పదియేండ్ల కన్యలా 


చిన్నిగంతులువేయు తెల్లనాంచెయ్యలా 
పసిపాప సెలవి వారిన బోసినవ్వులా 


నడిచింది నిడచింది 

నడిచి కిన్నెరసాని 

నడిచి యందాలు చందాలుగా నడిచింది 
గడియలోపల పెద్దకాల్వగా కట్టింది 
అడవితోగుల రాణి యన్నట్లు “చింది 


ఏమి కిన్నెరసాని 

ఏమి కిన్నెరతోగు 

బంగారుతీగలో పానకమ్మైపోయె 
కొబ్బరిపాలు వాకలు కట్టినట్టయ్యె 
వెయ్యావులొకసారి పిదికినట్లెపోయె 


జలదేవతల వెంట 

సాగి కిన్నెరసాని 

తెలితారకల వెంట వెలుగులా తోచింది 
తలిరుపూవుల వెంట తావిలా తోచింది 
తెనుగుపాటల వెంట తీపిలా తోచింది 


వొయ్యారి నడలతో 

వచ్చు కిన్నెరసాని 

వనదేవతలు పూలు పై కుమ్మరించారు 
భూదేవతలు ఎదురుపోయి దివించారు 
వాయుదేవతలు రమ్మని పాటపాడారు 


పాయి కిన్నెరసాని 

పజ్జలందున నిల్పి 

కోకీలా తన గొతుకొన విచ్చి పాడింది 
పికిలిపిట్టలు మేలిరకముగా కూసినై 
తెలుగుపీట్టలు వొళ్ళుతెలియక పాడినై 


ఎంతదూరముపోయె 
నంతదూరముదాక 
తెజవ కిన్నెర వెన్కతిరిగి చూచుచె పోయె 


పడతి కిన్నెర తిరిగి పతిని చూచుచె పోయె 
నాతి కిన్నెర తిరిగి నాథు చూచుచె పోయె 


పతివంక చూచుచూ 

పడతి కిన్నెరసాని 

పోయేటివేళలో భూమి తనంతగా 
తోరమై విరియుచూ త్రోవగా చేసింది 
కెరటాలతో చొచ్చుకోదు కిన్నెరసాని 


బ్రతికి వున్నప్పుడూ 

అతివ కిన్నెరసాని 

ఎంత బయ్యారియో ఎంత నెమ్మదిచానొ 
అంత ఒయ్యారమ్ము అడుగడుగుపోయింది 
అంత యిల్లాలి నెమ్మదితనము చూపింది 


కిన్నెర నృత్యము 


కెరటాలలో నుర్వు 

తెర చాలులో నీటి 

పొరజాలులో కిన్నె 

రటు కదలి యిటు కదలి 
చిటితరంగాలతో పొటితరంగాలతో 
నటనాలు మొదలెట్టెనే క్రొన్నిటి 
తుటుములా కదలాడెనే 


పువుకన్నెలా జగా 

రవ నవ్వులా వేల్పు 

కవ చివ్వలా కిన్నె 

రటు లూగి యిటు లూగి 

చిటిలు కెరటాలతో పెటిలు కెరటాలతో 
జవ్వుజవ్వున నూగెనే తెలిమళ్లె 
పువ్వురువ్వులు పోయెనే 


చిబుగాలిలో నూగు 

కొజవంపుతో నీటు 

తరితీపులో కిన్నె 

రటు లేచి యిటు లేచి 
జల్లుతుంపురులతో కొల్లతుంపురులతో 
మెల్ల మెల్లన నాడెనే కెరటాల 

జల్లులో ముంచెత్తెనే 


నడినీటిలో మెలి 

జడసందులో నీటి 

ముడిపొందులో కిన్నె 

రటు పొంగి యిటు పొంగి 

రంగారు నలలతో పొంగారు నలలతో 
చెంగు చెంగున దూకెనే క్రొంగ్రొత్త 
సింగారములు వొలికినే 


సురగాలిలో పొంగు 

తరగాలిలో నీటి 

తెరడాలులో కిన్నె 

రటు పొరలి యిటు పొరలి 

పరుగెత్తు నురుగుతో దరులొత్తు నురుగుతో 
గల్లుగల్లున మ్రోగెనే జల్లు మని 

వెల్లువల్‌ విరజిమ్మెనే 


సొనజారుతూ నీటి 

పనవాలుతూ అండ 

మున సోలుతూ కిన్నె 

రటు చెదరి యిటు చెదరి 

చిన్నారి నడలతో పొన్నారి నడలతో 
వన్నె వన్నెలు పోయెనే కిన్నెరా 
క్రొన్నెలా తళు కొప్పెనే 


చిజు తేనెలా అచ్చ 

రల గొంతులా గజ్జి 

యల మ్రైతలా కిన్నె 

రటు మొరసి యిటు మొరసి 
గలగలారవళితో జలజలారవలళితో 
మెల్లగా నూగాడెనే కెరటాల 
జల్లుగా ముసురెత్తెనే 


తెగ పాడుతూ అంద 

ముగ నాడుతూ తేనె 

వగలోడుతూ కిన్నె 

రటు వాలి యిటు వాలి 

తళుకు వాకలతోడ బెళుకువాకలతోడ 
మలకలై నటియించెనే తెలినీటి 
పులకలై బుగ్గెత్తెన 


లయ పెంచుతూ మధ్య 
అయ దించుతూ పాట 
రయ మెంచుతూ కిన్నె 
రటు సోలి యిటు సోలి 


లా ఇచ ra ~ ~ 


తెలి నీటిమెనితో తలిరాకు మెనితో 
ఒయ్యారములు పోయెనే కిన్నెరా 
అయ్యారె యనిపించెనే 


ధణధంగిణాం దధోం 

గిణ తక్కిణాం మద్దె 

లల మ్రైతలై కిన్నె 

రటు మ్రోగి యిటు మ్రోగి 

చిజు లొల్దుసోనలై సిరులొల్కు సోనలై 
మృదు తాండవము చేసెనే వనవిథి 
పదువు పాయలు కట్టెనే 


ఘలు ఘల్లునా వెల్లు 

వల పెల్లునా కొల్ల 

వలి జల్లునా కిన్నె 

రటు త్రొక్కి యిటు త్రొక్కి 

గిలుకు టందియలునా తళుకు టందియలునా 
అలల నురుసులు తోచెనే ఆమధ్య 

జలజలా పొంగెత్తెనే 


జిగి బెళ్కులా ధగా 

ధగ తళ్కులా జగా 

జిగికుల్కులా కిన్నె 

రటు నవ్వి యిటు నవ్వి 

అలల పెన్నురుసుతో సెలల పెన్నురుసుతో 
తెలుగు వొదుగులు పోయెనే కిన్నెరా 
తెలుగు తీపులు చిమ్మెనే 


తెలి నుర్వులో చెమ్మ 

టలు చిమ్ముతూ అలస 

టలు క్రమ్ముతూ కిన్నె 

రటు సొక్కి యిటు సొక్కి 

చిలుమీను కనులతో శ్రమ మీను కనులతో 
సోగతనములు వోయెనే లోగొతు 

రాగాలు వెలయించేెనే 


తమికొనలొ మిటా 

రము క్రక్కుతూ నిగా 

రము లొల్కుతూ కిన్నె 

రటు లెగిరి యిటు లెగిరి 

ననమేని వంపుతో నును మేని ముంపుతో 
కాలిగజ్జెలు మ్రగెనే జట్టు మని 

క్రాలు కరటాల్‌ చిందెనే 


అల కోనలో మంచు 

వలి సోనలో వెల్లు 

వల వానలో కిన్నె 

రటు లోడి యిటు లోడి 

రస మేలు రూపుతో పసమేలు రూపుతో 
సొగసు వంపులు వంగెనే వెన్నెలా 
చిగురు మంపులు సూపెనే 


తలి రోర్పుతో నీటి 

యలలూర్చుతో అంద 

ముల మార్పుతో కిన్నె 

రటు తూగి యిటు తూగి 

బిగువు టందాలతో నగవు టందాలతో 
నిండుగా ప్రవహించెనే పువ్వుల్ల 
చెండులా చెలు వొలికినే 


చటురాలపై మిట్టు 

లగు నేలపై మెట్ట 

లగు చేలపై కిన్నె 

రటు దూకి యిటు దూకి 

గ్రక్కదలు నీటితో చిక్కువడు నీటితో 
నీటి గుబురులు కటెనే విరిపూల 
తోటలా తళు కొత్తె 


తెర పొర్లుతో యీగి 

కొను మర్లుతో తిగ్లి 

పడు దొర్లుతో కిన్నె 

రటు తరలి యిటు తరలి 


~ 


పావురా యెలుగుతో తీవలా యెలుగుతొో 
ఒత్తుకొని తరగొప్పెనే తరగల్లు 
ఒత్తిల్లి తట మొత్తెనే 


అడవిలో చిఖుపాయ 

లై నాకలై సోన 

లై జాలులై కిన్నె 

రటు ప్రాకి యిటు ప్రాకి 

దివ్య నృత్యములతో దివ్యనిస్వనముతో 
దిగ్గిగంతము అంటెనే సురనదీ 

దీప్తి దిక్కుల చిమ్మెనే 


జిలుగు టందియలతో 

కులుకు క్రొన్నడలతో 

వెలది కిన్నెరసాని 

పలుత్రోవలుగ బోయి 

తెలిపూల తేనెవాకలు వారగాచేసి 
తెనుగు వారై పారెనే నెత్తావి 
తెనుగు పాటలు పాడెనే. 


కిన్నెర సంగీతము 


కోనలన్నీ ముంచుకొనివచ్చు సెలయేటి 
చాన కిన్నెరసాని జలజలా స్రవియించు 
తరగలో పై కెగయు 

నురుగులో క్రొగ్రొత్త 

తేనెకాలువ లూరెనో అమృతంపు 

వాన చినుకులు జారెనో 


తేనె తరగల పిండుతోన జలజల సాగు 
చాన కిన్నెరసాని జాలైన మేలైన 
వాకలో అందాల 

రాకలో బంగారు 

జిలుగు గంటలు మ్రోగెనో చిన్నారి 
బిగువు నవ్వుల సాగెనో 


తేనెలై కలకండ సోనలై వానలై 

చాన కిన్నెర పాట సాగులాడుట చూచి 
చివరలో చివురొత్తు 

సవురులో క్రొమ్మావి 

వింతగా సిగ్గందెనో కోకిలా 

గొంతులో కద లాడెనో 


చెబికుపానక మెట్టి జీరపాకమువోలె 
తరుణి కిన్నెరపాట తారులాడుట చూచి 
పువ్వులో లేసంజ 

రువ్వులో దానిమ్మ 

తెల తెల్లనయి పోయెనో క్రొంజిల్క 
పలుకులో పన దప్పెనో 


ప్రొద్దుకాకల జారిపోవు మంచును బోలె 
పొలతి కిన్నెరపాట పొంగిపోవుట చూచి 
నీటిలో కిన్నెరా 

సాటిలో అడవిలో 


తోగుల్లు పారాడెనొ క్రొంజలువ 
వాగుల్లు సాగాడెనో 


పికిలి పిట్టల యీలలకు క్రొత్తసాటిగా 
సకియ కిన్నెరపాట జరుగు లాడుట చూచి 
సాములో చిజువెచ్చ 

జాములో మెల్లగా 

పగలు వులకలు పొందెనో మల్లెలా 
సొగసు వెలుగులు చిందెనో 


తొలివెన్నెల చివుళ్ళ తెలినిగ్గు విరజిమ్ము 
వెలది కిన్నెరపాట విరిసిపోవుట చూచి 
తెలుపులో వెన్నెలా 

మలుపులో రేచాన 

సిరివెల్లి పచరించెనో విరిపూల 

నెరతావి తర మెంచెనో 


తలిరాకుకన్న మెత్తని యందమును బోవు 
తరుణికిన్నెరపాట తాను తాన మందుటచూచి 
ఎడదలో ఆనంద 

జలధిలో లోకాలు 

పులకితమ్మయి పోయెనో రసవార్ధి 
చులుకితమ్మయి పోయెనో 


చిజుత తంగెటిజుంటి జీబు చిక్కనవో ని 
చిన్ని కిన్నెరపాట జీరసాగుట చూచి 
పూలలో తేనెల్ల 

చాలులో క్రొందెంట్లు 

కదలు లాడుట మానెనో వాకపై 
పదువులై పరువెత్తెనో 


ఒకసారి సన్నగా ఒకనారి విన్నగా 

ఉవిద కిన్నెరపాట యొయ్యారములు చూచి 
కళ్ళలో లేపచ్చ 

మళ్ళలో పసిలేళ్ళు 


బెదురు చూపులు చూచెనో మైనిగల్‌ 
నదరుగా కనుపించెనో 


అంచేకన్నియయెల్లు అడవి సాగినయట్లు 
అతివ కిన్నెరపాట అతిసన్నగిలి పోవ 
పొరలలో సనసన్న 

తెరలలో చిజుగాలి 

యాపాట సాగించెనో ఉయ్యాల 

తో పాటు వూగించెనో 


అందగత్తెల జిల్లుటందె మ్రౌసినయట్లు 
చింది కిన్నెరపాట జిలుగుల్లు పోవగా 
కూతలో లేతమ్మి 

మేతలో రాయంచ 

లొండొటి ప్రేమించెనో సింగార 

ముండి కలయిక పొందెనో 


ఏటి కిన్నెర పాట ఎగిరెగిరి మిన్నంది 
సాటి తారల నడుమ చాలుగా నిరవొదు 
దవ్వులో జాబిల్లి 

నవ్వులో క్రొక్కారు 

తలిరు పూవులు చిమ్మెనో చొక్కంపు 
తెలుగు వెలుగులు క్రమ్మెనో 


కంచు గీసినయట్లు కదలు తరగలతోన 
మించి కిన్నెరపాట మేలిపోకలు వోవు 
నిగ్గులో అందంపు 

జగ్గులో వనమెల్ల 

ఒక పాటయై పోయెనో తనుదాన 
యెలుక లేకే పోయెనో 


ముద్దు ముద్దుగ నడచి ప్రోడవోలిక నాడి 
మురిపమ్ముగా పాడి ముగుద కిన్నెరసాని 
యెడదలో యెదురైన 

బెడదలో కష్టాల 


కడలియే కల గాంచెనొ కన్నిటి 
కడవలే ప్రవహించెనో. 


కడలి పొంగు 


గాలిపిల్లలెపోయి వూదెనో 

మొగిలు కన్నెలుపోయి చెప్పెనో 

తగని కోరికచేత తనలో కడలిరాజు 
సొగసు కిన్నెరసాని చూడాలె ననిపించి 
ఉట్టట్ట లూగెనూ 

మిట్టిక్కి చూచెనూ 


మిసమిసని మింటికై పొంగెనూ 

మసక మసకల కళ్లు విప్పెనూ 

ఎంత దూరానుందొ యీ చిన్ని పడుచంచు 
సంతోసమే మేను సకలమ్ముగా మారి 
మిరిమిర్రి చూచెనూ 

బొటవ్రేళ్ళ నిలచెనూ 


ఉబికి కెరటా లూగులాడెనూ 

గుబురులై ఉప్పాంగిపోయెనూ 

తన యొడల్తన కేమొ తెలియ నట్టయిపోయి 
తరుణి కిన్నెర అందమే లోక మయిపోయి 
సళ పలా కాగెనూ 

గల గలా వూగనూ 


తన నీటిగుణ మెందు పోయెనో 

తన చల్లదన మెందు దాగెనో 

పరగ తనలో నున్న బడబాగ్ని శిఖ పొంగి 
తన శరీరమ్మెల్ల దహియించి నట్లుగా 
తటపటయి పోయెనూ 

తపియించి పోయెనూ 


గంగ తన యిల్లాలు కాదటే 

యమున తన యిల్లాలు కాదటే 
ఎంతమంది లేరు ఇన్ని యేళ్ళూ వచ్చి 
చిన్ని వాగులు చూచి చిత్త మెరియించుకో 


తనకు నిది తగదూ 
కడలి రాజునకూ 


ఏనాటి ముసలి యీ కడలీ 

ఏనాటి పెద్ద యీ కడలీ 

తిరిగి నలుగురిలోన తిరుగ నేర్చినవాడు 
పరగ కామమునకై బడలిపోయె నటన్న 
తన కేమి పరువూ 

కడలి రాజునకూ 


తన కున్న మరియాద యెంతా 

తన కున్న గౌరవం బెంతా 

లోకాలు తప్పుత్రోవల పోవునాయేని 
సర్ది చెప్పగలట్టి సామంతు డీ రాజు 
తానుగా దిగెనా 

తప్పుదారులకూ 


అన్ని వాగులవంటి దగునా 

అన్ని తోగులవంటి దగునా 

మంచి కిన్నెరసాని మగని కెక్కినచాన 
కొంచెమేమో పొంది కో పమిట్టయినంత 
తన్ను పొందునటే 

తనకు దక్కునటే 


వాగుగా తా నెప్పుడైనదో 

తోగుగా తా నెప్పుడైనదో 

జలజలా స్రవియించి బిలబిలా ప్రవహించి 
కడలి రాజు హొరంగు కౌగింటిలో దూరు 
టపుడె వ్రాసినదీ 

అన్ని వాగులకూ 


అని పొంగిపోయెనూ కడలి 

అని వూగులాడెనూ కడలి 

తనపైన తారాడు పడవ లల్లలనాడి 

వచ్చె నంచు తుఫాను భయ మంది కుందగా 


తెరచాప లూగా 
కెరటాలు క్రమ్మా 


కెరటాలు పొంగినా కడలీ 

తరగ లూగాడినా కడలీ 

సొగసు కిన్నెరసాని చూ పందుకొనుటకై 
గగనమ్ము కొసదాక కెరటాలు వుబికించి 
దూరాలు చూచెనూ 

బారలూ చాచెనూ 


పొంగి పోయిన కడలి చూచీ 

మిన్ను ముట్టిన కడలి చూచీ 

ఈ అకాలపువేళ యేమో కడలి పొంగి 
పోయెబో లోకాలు ముంచి వేయునో అంచు 
కళవళం పడెినూ 

జగము లన్నీనూ 


ఊగులాడిన కడలి చూచి 

ఉబికి పోయిన కడలి చూచి 

ఉప్పు పెనగా వచ్చి ఉర్వి అంతా పొంగి 
తెప్పలై నెలపై తేలియాడునో అంచు 
కళవళం పడెినూ 

జగము లన్నీనూ 


అదుగదుగో బాడబము పొంగే 

అదుగదుగో నేలపై వచ్చె 

అని మానిసులు పీరికితనముగా చెప్పుకొని 
మేనిలో ప్రాణాలు బిగియగా పట్టుకొని 
కదలిపోవరహో ఒకరొకరి 

వదలిపోవరహో 


వచ్చి వచ్చెనటన్న కడలి 

ఎంత చూచినను అట్ల నిల్చిపోవగా 
ఎంతసేపటికి అట్లే నిల్పి ఉండగా 
పిరికితగ్గినదీ 


జగము అన్నిటికి 
ఎట్టు పొంగిన దట్లు పొంగి 


ఎట్లు నిల్చిన దట్లు నిల్పీ 
ఒకనీటిబొటయిన ఉరలి నేలకు రాక 
కడలి అచ్చోటనే కదలకుండుట చూచి 
పిరికి పోయినదీ 

కొతసేపటికీ 

కడలి పొంగిన దంతెకానీ 


కడలి ఉబికిన దంతెకానీ 

కడలి తా చెలియలికట్ట దాటునె యంచు 
కడలిమాత్రము బద్దె గడచిపోవున యంచు 
కడగ్‌ యనుకొనిరీ 

బుడుత మానిసులూ 

అన్ని విధముల లోక మాడెనూ 


అన్ని రీతుల జగము చెప్పెనూ 

చిన్ని కిన్నెరసాని చిత్తాన పొగ లెగయు 
క్రొన్నిప్పుకలులోన కుమిలించి దహియించు 
టెవ్వ రజుగుదురూ 

నవ్వేటి జనులూ 

కడలి మిన్నుల తాకు చూచీ 


కడలి తరగల వూగు చూచి 

కడలి తనకో సమై బడలుపడిపోవు నని 
కడలి తనపై వలపు కమ్ముకొ నివచ్చి నని 
కిన్నె రెరిగినదీ 

కీడు తలచినదీ 

మనసులో పెద్దదిగులుట్టీ 


ఎదలోన పెద్దవగ పుట్టి 
కదలిపోయెడి నీరు గడ్డకట్టించుకో 
సాగిపోయెడి నీరు సాగ కింకించుకో 
బిట్టు కోరినది 


బిట్టు కుందినది 
నాథ సీను విడి వచ్చి 


ఓ రాజ నిను వదలి వచ్చీ 

నా యొడల్సయితమ్ము నానాజనులు కోర 
యీ యేవపుంబ్రతు కేల పొందితినిరా 
అంచు వగచినదీ 

అంచు లురలినదీ 

అచటనే నిలిచిపో నెంచూ 


అచటనే ఆగిపో నెంచూ 

కాని నిటిగుణమ్ము కదలిపోవునె గాని 
చాన కిన్నెరకోర్కె నాగించునే తాను 
జలజలా కదలి 

బిలబిలా కదలీ 

రాయడ్డముగ చేసి నిలుచూ 


పొదలడ్డముగ చేసి యాగూ 

ఇంత నిల్ల్సితి నంచు నెంచి లో నుప్పొంగి 
పొంత పొంతలరాళ్ళు పొదలు పైపైపొంగి 
అడవి పరుగెత్తూ 

అంతలో నేడూ. 

కిన్నెర దుఃఖము 


హా యని కిన్నెర యెడ్చెన్‌ 

తన మనోహరుడు శిలయైనా డని 
తా నేమో యీ వారైనా నని 

హా యని కిన్నెర యెడ్చెన్‌ 


ఊగులాడు కరటాల నాపుకొన 
సాగులాడు తరగల్లు నిల్పుకొన 
ప్రాకిపోవు తనగుణము చంపుకొన 
చాలక చాలక చాలక చాలక 

హా యని 


తన తొందరయును తన పతి ప్రమయు 
తాను చేసినా తెలివితక్కువయు 

తన పతి చూపిన త్యాగగౌరవము 
తలచుకు తలచుకు బోరున బోరున 
హా యని 


ఏడుపు నిప్పుక లెగసి చిమ్ముకొని 
ఏటి నీరముల నెండగట్టుకొని 
చేటు తప్పిపోయేటిరీతిగా 

బాట యేల కనరాదని రాదని 
హాయని 


చుక్కనైతె యీ బెడద తప్పునే 
మొక్కనైతే యీ వగపు తప్పునే 
అక్కట నా చెలువునిదెన చేసిన 
యిక్కలుషము నే దాటు టెట్టులని 
హాయని 


కడలి లోకముల నేలేరాజట 

కడలి ధర్మములు నిలిపే దరయట 
కడు పతివ్రతల కవయ నెంచుటలు 
కడలికి తగునా తగునా యిట్లని 
హాయని 


అతడు మంచివాడే యగునెమో 
సతి వాగై ప్రవహించిన దం చన 
అతనికోసమే అయిన దటంచును 
మతి తలపోయుట తప్పెట్లగు నని 
హాయని 


ఏడ్చి ఏడ్చి జలమెల్ల నెర్రనయి 
ఏడ్చి ఏడ్చి తనువెల్ల నల్లనయి 
ఏడ్చి ఏడ్చి నురుసుల్లు తెల్లనయి 
ఏడ్చి ఏడ్చి నడకల్లు వేగమయి 
హా యని 


బొట్టు బొట్టు కొక వేయియెదలుగా 
తరగ తరగ కొక వేయినోళ్ళుగా 
బడలి నీరమే యేడుపుమయమై 
కడలిమ్రోత లెక్కుడు భయమిడగా 
హాయని 


గాలిపొరలలో కదలాడినవో 
అడవిచెట్లలో అణగారినవో 
వెలుగు దారులను విచ్చిచొచ్చినవో 
కిన్నెర ఏడుపు సన్నని యెలుగులు 
హా యని 


కిన్నెర యేడువు సన్నని యెలుగులు 
విన్న యడవిలో చిన్ని పులుగుగమి 
కిన్నెరతో పాటుగ గొతులలో సన 
సన్నని యేడ్సులు జాలు వార్చగా 
హా యని 


శిలయైన పతిం దెలచిన గాలులు 
మెల మెల్లగ తన తరగల నూగగ 
చలచల్లన ప్రాణమ్ములు తేరగ 
తలచిన కొలంది దుఃఖము పొంగగ 
హాయని 


క్రొత్తవాగు పరతెంచి వచ్చె నని 
క్రొత్తతోగు పరతెంచి వచ్చె నని 
క్రొత్త క్రొత్త యాబాలనీరములు 
క్రోలగ వచ్చిన పులులు దిగుల్వడ 
హా యని 


ఎక్క డెక్కడి మృగములు వచ్చెను 
ఎక్క డెక్కడీ పులుగులు వచ్చెను 
ఎక్క డెక్కడీ గాలులు వచ్చెను 
కిన్నెర నోదార్చుటకై పాపము 
హాయని 


కిన్నెర యేడువు చూచి పులుగులూ 
కిన్నెర దుఃఖము చూచి మృగములూ 
కిన్నెర యేడువు చూచి గాలులూ 
ఓదార్చగలే కవియు నేడ్చెనూ 

హా యని 


చూడవచ్చినా లేడి కిన్నెరా 
గాడివారినా యెడదలోపలా 
వాడి వాడి లేజివురు వత్తలై 
బేడిస కన్నుల నీరము వెట్టగ 
హా యని 


ఒడ్డునందు కుందేటికూన లవి 

చిన్ని చెవులు తెగ నిక్కపొడుచుకొని 
ముందుకాళు లింపొంద నెత్తి యో 
దార్చలేక తెల్లతెల్ల వోవగా 

హాయని 


గూళ్ళలో న తమ పిల్లల వదలెను 
మేతకొరకు పోవాలని మానెను 
అడవి పులుగులూ లల్లల్ల చేరుకుని 
అడవివాగు నోదార్చవచ్చెనూ 

హా యని 


పికిలి పట్టలూ అడవి పిచ్చికలు 

నీటి పులుగులూ నేలపులుగులూ 
తెగగుమికట్టిన తెలుగు పిట్టలం 
దొకటి యేడ్సి మటియొకటి యేడ్వదా 
హా యని 


కిన్నెర యేడువు సన్నని యెలుగులు 
మిన్ను మన్ను నడి యెడము నెడమునా 
చిన్ని వెలుగులో పిన్న గాలిలో 

సన్న సన్నగా జాలువారగా 

హా యని 


చిన్ని కిన్నెరా సన్నని యెలుగులు 
పిన్నగాలి కెరటాల చొచ్చునూ 
ఎన్నడొ వెనుకటి బ్రతుకున మిక్కిలి 
విన్నవాటివలె విరవిరబోవును 
హాయని 


చిన్ని కిన్నెరా సన్నని యెలుగులు 
చిన్ని చెట్ల క్రంజివురు లంటునూ 

ఎన్న నందనము గున్న మావులం 
దున్న తుమ్మెదలరొదవలె మొరయును 
హాయని 


పడతి కిన్నెరా ప్రన్నని యెలుగులు 
అడవి పచ్చికలయందున ప్రాకును 
అడవి పావురా యెడబాటగ్గికి 
గుడగుడ గొంతున కూసిన యట్లగు 
హాయని 


అల్ల నల్ల కిన్నెర యేడుపులవి 
వెల్లివిరిసే గోదావరి కెరటము 
లల్లలాడు నా నడిమిసందులో 
మెల్లగ దూరెను మొదలిడు పోలిక 
హాయని 


అల్ల నల్ల కిన్నెర యెడుపు లవి 

మెల్ల మెల్ల గోదావరి గర్భము 

వెల్లీలోన 'చారబారి మొత్తుకొని 

గొల్లుమనుచు మొరపెట్టుకొన్నయవి 
హాయని 


గోదావరి యీవార్త విన్నదీ 
గోదావరినది గుండె కరగినది 
గోదావరినది జాలి పొందినది 
గోదావరి కన్నీరు కార్చినది 
హాయని 


గోదావరినది పొంగి వచ్చినది 
గోదావరి తా నభయ మిచ్చినది 
గోదావరి కెరటాలు చాచినది 
గోదావరి రమ్మన్నది కిన్నెర 

హా యాని 


కిన్నెర యెదలో పొంగిపోయినది 
కిన్నెర యెదలో తాండవించినది 
కిన్నెర మణీ కన్నీరు కార్చినది 
కిన్నెర తనకత చెప్పుకున్నది 

హా యని 


కిన్నెర తన కెరటాలు తగ్గినది 
కిన్నెర తన యూగిసల నాపినది 
కిన్నెర గోదావరి కెరటాలకు 

చిన్ని యలలు తా నంది యిచ్చినది 
హా యని. 


గోదావరీ సంగమము 


గోదావరీదేవి గుండె జలజల లాడి 
ఆదగొని మనసు కదలాడీ జాలి 
పాదులో పెల్లగిలి పూడీ కిన్నెరా 
గేదంగి తెల్ల రేకెత్తు క్రొత్తరగలో 
చాదుకొని పెనుతరగ లూగే ఆవాగు 
నాదుకొని యామెవగ పాగే 


గోదావరీ జాలిగుండె గూడులు కదలి 
సాదుకిన్నెర 3దురుపోయాీ ఆమె 
లోదిగులు తరగ చేదోయీ వారించి 
ఆదరముచే నామె నదిమి కౌగిట బూని 
ఏది నీ మొగము నా తల్లీ అన్నది 
నీదిగులు నిక మాను చెల్లీ 


గోదావరీ పేదగుండె లోతులు కలగి 
రాదగ్గరకు రమ్ము తల్లీ ఎంత 
సాదువే నా ముద్దు చెల్లీ నీ వెన్ని 
రాదగని కష్టాలరాశి మ్రగ్గితి వమ్మ 
నీదు పతి సెలరూపు పొంది నీవేము 
ఓదె పనవాగుగా చిందీ 


గోదావరీ జాలిగుండె ప్రేగులు తడిసి 
నీ దుఃఖ మెంతదో తల్లీ నన్ను 
నాదరువుగా నమ్ము చెల్లీ నిను చూచి 
పేదలై లోకాలు పెద్దలై యేలేటి 
జోదులే మతిచెడిర్‌ తల్లీ నీయేడ్సు 
రొోదసిని సీండినది చెల్లీ 


గోదావరీ యెడద కోసలను కోతవడి 

రా దగ్గరకు రమ్ము తల్లీ కడలి 

జోదింక నిను కనడు చెల్లీ నాతల్లి 

నాదు గర్భమున నిన్నాదుకుని ఉంటాను 


నిదు నెగులును పోవ చూడూ కడలి 
నీదు జోలికి నింక రాడూ 


గోదావరిదెవి కొన మనసులో నొొరసీ 
ఏది నియొడలు నాతల్లీ చేర్చు 

నాదు కౌగింటిలో చెల్లీ తల్లి నీ 

లేదలిరు కెరటాలు నాదుకాల్వల నింతు 
నీదు బొ ట్టును కడలి కనడూ నాతల్లి 
నీదు సంగతి కడలి వినడూ 


గోదావరీ మహాకూలంకషామృత 
శ్రిదివ్యమధుతరంగాలూ చిన్న 

సాదు కిన్నెర తరంగాలూ కలసికొని 
ప్రోదిగొను గంగా సరస్వతుల నీరములు 
చాదుకొను తళుకు లురపించే చూడగా 
సైదోడుతనము మెరిపించే 


గోదావరీ దేవి కొన తళుకు ముత్తెముల 
మాదిరి సెలంగు కెరటాలూ చిన్ని 
సాదుకిన్నెర తరంగాలూ కలసికొని 
లేదళుకు వెన్నెలలలో తలిరుమల్లికల 
మూదలించిన యట్లు వొలచే అవ్వాని 
పాదలించిన యట్లు వలచే 


గోదావరి దేవి కోరగించే మొగలి 

వాదర హొరంగు కెరటాలూ చిన్ని 
సాదు కిన్నెర తరంగాలూ కలసికొని 
గోదుమలవన్నె తెలిక్రొత్త మబ్బుల జంట 
ఊది కలిసినయట్లు పొలిచే అందాల 
గాదిలి కవుంగిళులు మలచే 


గోదావరీ దేవి కోలుమసగే నన్న 
నాదు సేసే తరంగాలూ చిన్ని 
సాదుకిన్నెర తరంగాలూ కలసికొని 
వీదిలో పెద్దక్క పిన్నక్క నవ్వుల్ల 


బొదె లొదిగినయట్లు పొలిచే రతనాల 
బాదు లుంచిన యట్లు పొలిచే 


గోదావరీదేవి గునిసియాడే మీను 
లీదులాడే తరంగాలూ చిన్ని 

సాదుకిన్నెర తరంగాలూ కలసికొని 

మీది ఉయ్యాలలో మిసమిసను పసిపాప 
మాదిరిగ కలసికొని వొలిచే నునుకాంతి 
మేదురములై వెలుగు మెలిచే 


గోదావరీదేవి కోరి కిన్నెరసాని 

సాది తనలో కలుపుకొనెనూ నీటి 
పాదులో గ్రుచ్చెత్తుకొనెనూ ప్రేమతో 
నాదేవి యాచాన మోదాన కెరటాలు 
సాదు నీరము కూడుకొనిరీ కోమలాం 
భోదములవలె మొరసుకొనిరి 


గోదావరీ దేవి కోరి కిన్నెరసాని 
సాది తనలో కల్పుకోగా కడలి 
పాదుకోరిక పెల్లగిలగా కోపాన 
ఆదేవి నదలించ నాలోచనము చేయు 
కాదంచు మదిలోన నెంచూ మనసులో 
వాదించు రంగు చెడు నంచూ 


గోదావరీదేవి గొప్ప వంశపురాణి 
కాదనేందుకు వీలులేదూ ఆమె 
కాదన్నపని జేయరాదూ అందులో 
ఏది తనదెస న్యాయ మేదారి నాదేవి 
కాదన్నపని మంచిదనునూ లోకాలు 
వాదించితే మెప్పు గనునూ 


గోదావరీదేవి గొప్పగుణముల చాన 
వాదుపొందేపనుల రాదూ న్యాయ 
మేదారి విడి యెందు పోదూ అందులో 
ఆదేవి మున్ను సితారాము లొకరొకరి 


నెదుకొను నెడబాటు నెరుగూ పరుల క 
ష్టాదులకు మదిలోన మరుగూ 


గోదావరీదేవి కోరి కిన్నెరసాని 

సాది తనలో కలుపుకొన్నా కడలి 
యేది చేయగలేక యున్నా అందరూ 
ఓ దొరా నీకిట్టు లిదిగులు కాదయా 
కాదు పతిభక్తలను కోరా ఆవాగు 
పేదరా లది నీకు మేరా 


గోదావరిదేవి కొను సప్తబుషుల బి 
డ్లాదివాహిని తప్పుకోదూ తప్పు 
నేదునే గాని కైకోదూ నీవు సి 

గ్గేది కోపింతువా యేమొగముపెట్టుకొని 
పోదు వాదేవికడ కింకా ఏరీతి 
నాదేవికొజణ మాన్తువింకా 


గోదావరిదేవి కూడి కిన్నెరసాని 

సైదోడుగా మారినంతా కోర్కె 

కేదారి మాయ మయినంతా తనపొంగు 
మై దించుకొని కడలి లో దించుకొని కడలి 
మీది పొంగు కుదించుకొనెనూ లోలోన 
నాదుగా తెగ మొరసికొనెనూ 


గోదావరీ నీరు కూడి కిన్నెర నీరు 

ఏది యేదో తెలియనంతా కో ర్కె 

కేదారి మాయమయినంతా తొ ల్లింటి 
సాదురూపము పొంది సాగి బెలియలికట్ట 
కేదో మెలమెల్లగా చెప్పూ పడవలకు 

పో దారిగా నీర మొప్పూ 


గోదావరీదేవి కూడి కిన్నెరసాని 
యేదిగులు లేక తెలివొదే చల్ల 
సాదుతరగల గుములు చిందే మనిసిగా 
నేదారినో చచ్చుటేగదా మరి యిందు 


లేదు చావో తనకునైనా అనుకుంది 
లేదు చావును మగనికైనా. 

dy) 


కిన్నెర వైభవము 


తూర్పులో తెల్లనై తోచిన దుషఃకాంత 
తొలిమావిలేబూత దూసెను పికీకాంత 
తలలపై రతనాలు తళతళా మెరిసేటి 
నల్లత్రాచులు దూకి నాట్యమాడేటట్లు 
మెరిసింది కిన్నెరా ఒడ్డుల్లు 

ఒరిసింది కిన్నెరా 


పొందమ్మి తెలివొద పొడిచింది క్రొంబొ ద్దు 

మెల్కొను మెకాలతో మెలగిన దడవిసద్దు 
పసుపుబట్టలు ఆరపట్టగా నేలపై 

గాలి లేబొరలలో కదలు లాడినయట్లు 

కదలింది కిన్నెరా కాంతితో 

మెదలింది కిన్నెరా 


ప్రొద్దెక్కి గాలిలో పుట్టింది చిజువెట్ట 
పొదల బుర్రు మని కూసింది కోమటిపిట్ట 
రేలచెట్టా కెల్ల రాలి క్రొత్తచివుళ్ళు 

తొడిగి “లేయెండలత్రో వ దూకినయట్లు 
పొలిచింది కిన్నెరా ల తెలుపుల్లు 
మలచింది కిన్నెరా 


జాము జామున్నర సాగెను చదల ప్రొద్దు 
నెమలి కూతలతోడ నిండిన దడవి ౫ సద్దు 
తరగ విరిగినచోట తరణికాంతులు ప్రబ్బీ 
గాజుముక్కలు సూర్యకాంతి మండినయట్లు 
పొదిలింది కిన్నెరా అందాలు 

వదలింది కిన్నెరా 


మిగులు తా నడిమింట మెరసి మండెను తరణి 
నెగడె కాంతారమ్ము నిశ్శబ్ద మగు కరణి 
మరకతమ్ములు నేల పరచగా పడ్డట్లు 
పారుటాకుల మీద పసిమి యూదేనయట్లు 


నడచింది కిన్నెరా సొగసుల్లు 
ముడిచింది కిన్నెరా 


మూడుజాముల ప్రొద్దు మొగి జారినది మింట 
వెనుకపట్టెను తమ్మివీరి మేల్వలపుపంట 
కళ్ళమ్ముతుడిచి పండిన గోదుమల కుప్ప 
తూర్చుగాలులకు తూర్పారపట్టినయట్లు 
జారింది కిన్నెరా పైడిగా 

మారింది కిన్నెరా 


మూరగా బారగా ప్రొద్దు వాటారింది 
పొలము పిచ్చిక గుంపు పురుగు మెతేరింది 
అడవి చెట్టులనీడ లవఘలించిన నీరు 
వలపు తిరిగిన పైరు నాట్యమాడిన యట్లు 
తరలింది కిన్నెరా 

ఉరలింది కిన్నెరా 


కొండ దగ్గిరనగా క్రుంకింది ముదిప్రొద్దు 
మింటవచ్చెను పిట్టగముల రెక్కలసద్దు 
అడవిలో బోయ వేటాడినట్టి మృగాల 
తొడుసులం బడి నల్లతోగు , వారినయట్లు 
నడచింది కిన్నెరా రంగులు 

ముడిచింది కిన్నెరా 


నల్లగా రేచాన నడచింది తొలిజాము 
గొల్లుగా బొబ్బలిడె క్రోల్పులుల్‌ పెనుదీము 
దొడ్డదొర ముంగిళ్ళ తోరణాలుగ వ్రేలు 
హరీనీల మణుల కాంతులు ప్రబ్బినట్లుగా 
మారింది కిన్నెరా ఊటలై 

ఊరింది కిన్నెరా 


నడిరేయి నల్లనై నాట్యమాడిన దడవి 
విడివులుల్‌ మ గముల వెదకి చంపెను తడర 
నీరు సాగునో యెమొ నీరు కన్సడరాక 
తరగసవ్వడిమాత్ర గురుతుపట్టెడునట్టు 


పోయింది కిన్నెరా నలుపులా 
చేయంది కిన్నెరా 


శుక్షపక్షము వచ్చి చూచుచుండగ మింట 
శోభిల్లి చిన్నజాబిళల్లి తారలజంట 

తెచ్చి మణ్ణులుగ ఛాదివెండి కంసాలి 
మూసలో కరగించి పోసినయట్లుగా 
ఆడింది కిన్నెరా తళతళ 

లాడింది కిన్నెరా 


తలిరాకు తుద తక్కితారెను వసంతమ్ము 
కోకిలో ర్పెను నెమలికూతలకు పంతమ్ము 
మగనిపే రెడబాటు పొగల సగమయిపోయి 
బహు సన్నగిలిపోయి పాలిపోయిన మెన 
మెరసింది కిన్నెరా ఎదలోన 

ఒరిసింది కిన్నెరా 


ఎడనీరు కాల్వలై యేరులై పోవుకై 

వడి మృగమ్ములు దప్పికలు తీర్చుకొనురితి 
సాగింది కిన్నెరా బూదిరం 

గూదింది కిన్నెరా 


మండు టెండలు గాసి మాడ్చినది గ్రీష్మమ్ము 
కొండయంచులనుండి కురిసినది ఊష మ్ము 
నీటిపుట్టము తొలగి నిలువెల్ల నిప్పులో 
యేటియిసకలు మండి యెగసిపడిపోవగా 
ఏడ్చింది కిన్నెరా తనువెల్ల 

మాద్చింది కిన్నెరా 


అడవిలో చిబుపూట యట్లుగా కదలాడి 
పాలలో కలిపిన పంచదారవిధాన 

రుచి హెచ్చి కిన్నెరా సితమణి 

చృవి గ్రుచ్చి కిన్నెరా 


వడగళ్ళతో వచ్చిపడె వానకాలమ్ము 
పుడమి పచ్చికలతో పొంగెను రసాలమ్ము 
పతిగుట్ట మొగిలితోడున క్రుమ్మరించిన 


అతి ప్రమవారి దెహ మ్మెల్ల నిండగా 
సుడిసింది కిన్నెరా అందాలు 
తడసింది కిన్నెరా 


నలగంగొట్టిన పంగనామాల చెరుకులో 
నలిబూదెరంగు పానకము జారినయట్టు 
వడిచింది కిన్నెరా నల్లనై 

నడచింది కిన్నెరా 


అంచేరెక్కలతోడ నరుగుదెంచె శరత్తు 
పంచలందున తెల్పుపడె కొంచెము సరిత్తు 
మొదలిపొంగులు పోయి పోనుపో స్వచ్చమై 
తేరుకొన్న మనోహరుని ప్రేమపోలిక 
కదిలింది కిన్నెరా కెరటాలు 

మెదలింది కిన్నెరా 


బంగారుతీగలో పానక మ్మయిపోయె 
మజీయు చిక్కనగాక మణీయు పల్పనగాక 
తరలింది కిన్నెరా పండ్లరం 

గురలింది కిన్నెరా 


దిశదిశల్‌ మంచులో తేలించుకొనె కారు 
తెల్లనై తరగల్లు తేలించుకొనె నేయి 
రాణీవాసము' వొల్చు రమణి మేల్ముసుగులో 
వెండితీగ వితాన వెలిగిపోయెడునట్టు 
వెలిగింది కిన్నెరా దారిలో 

మలగింది కిన్నెరా 


శైవాభిషేెకరంజన్నారికేళ గ 

ర్భాంబువుల్‌ వాకలై అడవి పారినయట్లు 
కదలింది కిన్నెరా ముత్యాలు 

వదలింది కిన్నెరా 


నిశిరాగమము పచ్చి చెట్టయాకులు దూసి 
ముసలులై జంతువులు ముడుచుకొని కన్నూసె 
పొలతి దేహమ్మెల్ల ముడుతల్లు పడ్డట్లు 


పొలిచింది కిన్నెరా నిలుకడల్‌ 
వలచింది కిన్నెరా 


రాలి యెండినయాకు లోలిండి నీరముల్‌ 
మాగి యెర్రని క్రొాత్తమధువుకాలువ యట్లు 
తోచింది కిన్నెరా యెర్రనై 

యేచింది కిన్నెరా 


బుతువు బుతువున మారు రుచులలో కిన్నెరా 
కారుకారువ మారు కాంతిలో కిన్నెరా 

తెలుగు సత్కవిరాజు పలుకందుకోలేని 
ఛవులూరి చవులూరి జలమెల్ల ప్రొవులై 
కదిలేను కిన్నెరా 

సాగేను కిన్నెరా 


తెలుగు దైవమ్ము భద్రాద్రిపై నెలకొన్న 
రామయ్య అతని దర్శనము చేసే త్రోవ 
కాచింది కిన్నెరా 


తెలుగు యాత్రికుల కందిచ్చు చల్లని నీడ 
పుణ్యాత్మ కిన్నెరా 
తెలుగు యాత్రికుల కందిచ్చు చల్లని నీరు 
పూతాత్మ కిన్నెరా 


తెలుగు దైవమ్ము భద్రాద్రిపై నలకొన్న 
రామయ్య అతని దర్శనము చేసే త్రోవ 
కాచింది కిన్నెరా 


కోకిలమ్మ పెళ్ళి 


లేతబుర్రలు కొక్కిరిస్తే 
ఆతగాళ్ళతొ యేమిగానీ 
తాత తాతలనాటి కతలూ 
తవ్వి పోస్తానోయ్‌! 


ఊరగులాడే కడలితరగలు 
నాగుబాముల కోడెలల్లే 
ఒడ్డుదాకా ప్రాకి ప్రాకీ 
ఒరిగిపోతా యోయ్‌! 


ఒడ్డుదాకా అడివి. అడివిలొ 
దొడ్డబెట్టున్నాయి తరగల 
వూగులాడే గాలిచేతో 
వూగుతుంటాయోయ్‌ ! 


ఆడవిలోనూ కడలిలోనూ 
అద్దరాతిరివేళ అప్పుడు 
తొగరుకన్నుల చుక్కకన్నలు 
తొంగిచూస్తారోయ్‌ ! 


పొద్దుకూకేవేళ వొడ్డున 

ముద్దు ముద్దుగ తిరుగుతూంటూ 
సొగసునడకల గాలిపిల్లలు 
సోకుపోతారోయ్‌ ! 


సుళ్ళు తిరిగే కడలినడుమా 
చూపు కంది అందకుండా 
తెప్పలేసుకు పాముపడుచులు 
తేలిపోతారోయ్‌ ! 


ఒడ్డునే బంగారుచేలూ 
ఒడ్డునే పూవుల్లు చేత్తో 


ఊరికే యిట్లంటేచాల్‌ పా 
లుబికిపోతాయోయ్‌ ! 


ఫ్లు 


నేను చెప్పేకతలు జరిగీ 
యెన్నీనాళ్ళయ్యిందో అప్పుడు 
మలలు పొదలూ కొండకోనలు 
తెలుగునా డంతో! 


కడలివొడ్డున పల్లె వొక్కటి 
కలదు, టీ డున్నాడు. దానికి, 
అపాటికే యీ తెలుగు లంతా 
గొప్ప యెకిమీళ్ళూ ! 


వెదురులో ముత్యాల పేరులు 
కదురులో దారాలబట్టలు 
ఎదురుగా నెలపొడిచినట్లే 
వీపు మీరేడయ్‌:! 


దొడ్డదొర, అతగాడినేలలొ 
ఎడ్జెపనులే చేయ రెవ్వరు, 
దొగనాగరికతలో దేశం 
తూలిపోలేదోయ్‌ ! 


ఉన్న వాళ్ళకు ఎంతనేలా 
దున్నుకుంటే చాలుతుందో 
మించి ముట్టరుకూడ పైనా 
చిన్న చెక్కయినా 


మిగిలినా అడవూలు, కొండల 
కగురుతూ, మబ్బుల కన్నెల 
తగులుతూ, తరిలోన వానలు 
కురుస్తుంటాయోయ్‌ ! 


ఆందరికి కావలసినంతా 
వుంది యెవ్వరితోడ నెవరికి 


నెన్నడు చూడ లెమన్నా 
చిన్ని తగవైనా ! 


ఆదొరకి కూతుళ్ళు ఇద్దరు, 
మోదుగులు పూశాయి పెదవులు, 
వారి పేరులు, చిలకతల్లీ, 
కోకిలమ్మానూ 


కోకిలమ్మా నల్లనిది 
చిలకతల్లి పచ్చనీది 
చిలకతల్లికి కోకిలమ్మకు 
ఎప్పుడూ పడదూ 


చిలకతల్లి చిన్న నాడే 

పలుక మొదలెట్టింది ముద్దుల 
మొలకలై తండ్రికీ మేనూ 
పులక రించింది 


ఎన్నో యేళ్ళూ వచ్చినాయీ 
కన్ను లింతగ తెరచ్‌నాది 
పాపమేమో ! కోకిలమ్మకు 
మాటలే రావూ 


చిలకతల్లికి రంగురంగుల 
చీరలూ తెస్తాడు తండ్రీ, 
కోకిలమ్మను ఊరికేనే 
కోపపడతాడూ 


చిలకతల్లి నవ్విపొతే 
తండ్రి మారూ పలుకకుంటే 
తల్లి వంకా చూచి కోకిల 
తెల్లపోతుంది 


చిలకతల్లి వెక్కిరిస్తే 
తండ్రి వచ్చి కసురుకుంటే 
తల్లి వెనుక దాగిపోతూ 
తల్లడిలుతుందీ 


తల్లి యేమి చెయ్యలేకా 
తాను కూడా విసుక్కుంటే 
కోకిలమ్మా లోనె లోనే 
కుమిలిపోతుంది 


రోజు రోజూ కడలి తరగల 
రొదలలో కలసి యేడుస్తూ 
నురుసులోపల వట్టిచూపులు 
నిలిపి పోతుంది 


ఆడవిలో యే చెట్టుకిందో 
అంత యెగ్లూ తలచుకొని 
కూరుచున్నది కూరుచుండే 
కుంగిపోతుంది 


చెట్టుతోనో పుట్టతోనో 
చెప్పుకుందామన్న గానీ 
ఎట్టివాడో వాడు నోరూ 
పెట్టలేదాయె 


కొండవాగుల్లోను ప్రొద్దూ 
గూకులూ కూర్చుండి యిసకలొ 
గూళ్ళులేనీ పిచ్చికలకీ 

గూళ్ళు కడుతుంది 


కొండవాగులవిం ట పోతూ 
కొండపువ్వులవంక చూస్తూ 
ఎంత పొద్దోయినా గానీ 
యింటికే పోదూ 


ఒక్కొకప్పుడు తెల్లవార్లూ 
ఆడనిలోనే వుండిపోతే 
తల్లీ ఊరక తెల్లవార్లూ 
తల్లడిలుతుం 


వానరొజులు వచ్చిపోగా 
చలిషగళ్ళూ సాగిపోగా 
ఆకురాలుట ఆగి చివురులు 
జోకతాల్పాయాీ 


చివురులూ కొమ్మలాచివరా 
గుబురులై గుబురులా చివరా 
పూవులూ నాలుగూవైపుల 
బుగులుకొన్నాయీ 


చివురులో యీనెళ్లి, పసిరిక 
పూవులో తేనెల్లె, పలపల 
చిలకతల్లికి కోకీలమ్మకు 
వయసు వచ్చిందీ 


చిలకతల్లి చదువుచూచి 
చిలకతల్లీ సొగసుచూచి 
గాలిపిల్లలుకూడ లోపల 
కలత పడ్డారూ 


చిలకతల్లి అంద మంతా 
చిందిపోయీ అన్నివైపుల 
కనులచూడని వారుకూడా 
అనుకునేవారే 


చెట్టరాణీ తలాడిస్తూ 
చిలకతల్లీవో సుకతలే 
నింగిలో. దవ్వూన యెచ్చటో 
పొంగి పాడింది 


ప్రొద్దుకూకేవేళ తిరుగుతు 
ముద్దు లొలికే గాలిపిల్లలు 
చిలకతల్లీ ఆంద మెప్పుడు 
వొలకపోస్తారూ 


ఎల్ల వారూ చిలకతల్లినె 
పెళ్లీ కై కోరారు. తండ్రీ 


~ 


తల్లి మాత్రము పిల్లదాన్ని 
కళ్ళ కాస్తారూ 


కడలి అడవులటేండ్లు తమలో 
కలుపుకుంటారేమొ అనుకుని 
గడపదాటీ చిలకతల్లిని 
కదలిపోనీరూ 


ఇంటిముంగిలి దాటనీకా 
ఇంటిపనులూ చేయనీకా 
కంటికి రెప్పాకీమల్లే 
కాచుకుంటారూ 


చిలకతల్లి సొగసువాకలు 
చిలవలై పలవలై యందపు 
మొలకలై తేనెలాచినుకులు 
గలపరించాయి 


చిలకతల్లి అంద మేమో 
చిలకతల్లీ పెళ్ళి యేమో 
తల్లి తండ్రీ కోకిలమ్మను 
తలచనేపోరూ 


ఖు 


ఒక్క మధ్యాహ్నంబునందున 
చెక్కులను కుండలప్రభ లవి 
పిక్కటిల బ్రాహ్మణుం డొక్కరు 
డక డికి స 


చిలకతల్లి తల్లిదండ్రులు 
చేరవచ్చిన ఆతనికోసము 
కోరినట్టివి యన్ని యిచ్చీ 
ఆదరించారు 


వదవపననతు చెప్పుకుంఛూ 
వాదములకు కాలు త్రవ్వుభు 


ఆయనా తెలుగురాజింటో 
ఆగివున్నాడు 


అతని వేదధ్వనులు వింఛూ 
అతనివర్చస్సంత కంభూ 
చిలకతల్లి అతని తనలో 
నిలిపివేశింది 


సంగతంతా తెలిసిటీడూ 
పొంగిపోయాడేమొ కానీ 
తల్లికి చిలకతల్లంటే 
వెళ్ళుకొచ్చింది . 


ఖు 


కోనలందూ అడవులందూ 
కోకిలమ్మా తిరుగుతోంది 
ఎంత యేడుస్తోందో తల్లీ 
యింటికే రాదూ 


ఏయెజుంగని నేలవాడో 
యింటికొస్తే వాడి మీదా 
చిలకతల్లి వలపు తానూ 
నిలిపి వెశింది 


కోకిలమ్మా యింటికైనా 

రాక అడవుల్లోనే తిరుగుతు 
పో కిళ్లమారైంది, తల్లికి 
కాకపోయిందీ 


అడవులెంటా కోనలెంటా 
బుడబుడా చను సెలలవెంటా 
ఆడుగులు తడబడా 
ఎదుకుతు నడచిపోయింది 


రెండు జాములవేళ పులులూ 
పండుకొని రొప్పేటినీడల 


గుండె గుబగుబలాడ పోయా 
కూతు వెదకిందిీ 


పెద్దపులులు సివంగులూ ద 
ప్పీకలు తీరగ నీరు త్రాగే 
దొంగత్రోవల నెల మొదళ్లా 
తొంగిచూనిందిీ 


ఆడని మెకములు తిరుగులాడే 
ఎడము లేనీ అడుగులొప్పే 
ఆడవిలోపలికోన లెల్లా 
తడివిచూశింది 


పెద్దపులులనుకూడ చంపీ 
పిల్చి పిప్పిగ చేసివేసే 
ఆడవి కుక్కలు ప్రాకులాడే 
కడలచూసిందీ 


లేళ్ళనూ తిని కొండసిలువలు 
కళ్ళు మూసుకు నిదరపోయే 
బిల్లుడడవిలో వుస్సురంటూ 
వెళ్ళి చూశిందీ 


ఎచట పోయీ వెదకినానూ 
ఎందు లేదూ కోకిలమా 
ఎచ్చ టుందో తల్లిగుండే 
వ్రచ్చిపోయింది 


ఒక్క సెలయేట్లోకి వేరూ 
మిక్కిలీపోయినా ముషిణీ 
ప్రక్కచెట్టూ క్రింద కూర్చుని 
స్రుక్కిపోయిందీ 


తల్లి వెనకా యింత సేపూ 
మెల్లగా వస్తోంది కోకిల 
తల్లిబాధా కళ్ళచూశి 
గొల్లు మన్నాది 


ఉరుములా వురిమింది కోకిల 
మెరుములా మెరిసింది కోకిల 
వొక్క గంతున తల్లివొళ్ళో 
వొచ్చి పడ్డాదీ 


తల్లి బిడ్డను బిడ్డ తల్లిని 

కళ్ళు మూసుకు ో కౌగిలించీ 
ఒళ్ళు తెలియక బెట్టు మొదటా 
ఒరిగిపోయారూ 


ఒరిగిపోయిన తల్లి బిడ్డా 
ఒరిగినట్లే ఆయిరీగానీ* 
ఒక్కరైనా లేచికళ్ళూ 
తెరవనేలేదూ 


తల్లిబిడ్డల ప్రమ అంటే 
యిల్లాగు వుండా లటంటూ 
మెల్లగా పాడింది అడివిలో 
పిల్ల సెలయేరూ 


తల్లి బిడ్డల ప్రేమ అంటే 
యిల్లాగు వుండా అటంటూ 
కొనలోనీ తీగలన్నీ 


కదలు లాడాయూీ 


తల్లి బిడ్డల ప్రేమ అంటే 
యిల్లాగు వుండా లటంటూ 
గాలిపిల్లలు వెదుళ్ళలో రా 
గాలు తశారూ 


తల్లి బిడ్డల ప్రేమ అంటే 
యిల్లాగు వుండా అటంటూ 
ప్రకృతిదేవీ వొళ్లు తెలియక 
పాట పాడింది 


ఎప్పుడూ గిలకల్లి ఆడవిలొ 
ఎచట చూస్తే ఆచటవుండే 


చిన్న కొకిల లెక ఆడిఎ 
చిన్నవోయింది 


కోకిలమ్మా తానమాడని 
కోకిలమ్మా పుక్కిలించని 
అడవిలోపలి వూటయేటికి 
అందమే లేదూ 


కోకిలమ్మా చివురుకోయని 
కోకిలమ్మా పూలుతురుమని 
అడవిలోపలిచిన్న చెట్లకు 
ఆందమే లేదూ 


కోకిలమ్మా తిరుగులాడని 
కోకిలమ్మా లేని అడవీ 
కోనలకు తొలుకారుటందం 
కొరతపడ్డాది 


తల్లి అంటే అంత ప్రేమా 
వెళ్ళ గ్రక్కిన కోకిలమ్మకు 
చావు లేదని మావిచివురూ 
సాగు లాడిందీ 


తల్లి అంటే అంత ప్రేమా 
వెళ్ళగ్రక్కిన కోకిలమ్మా 
మునిగిపోదని అడవిపూటా 
ముర్శురించిందీ 


తల్లి అంటే అంత ప్రేమా 
వెళ్ళగ్రక్కిన కోకిలమ్మా 
బ్రతికి వస్తుం దంచు అడివి 
పాటపాడింది 


పొద్దుకూకేవేళ వెన్నెల 
ముద్దుగా కాసింది జాబిలి, 
చావు లేనే లేదు ప్రేమకి 
చావు లేదంది 


ళా 


వానలన్ని వెనుక పట్టి 
కోనలన్నీ నీరువట్టి 
ఆకురాలే కారుకూడా 
ఆగిపోయిందీ 


చిన్న మొగమున కుంకుమిడినా 
కన్నె పేీరంటాలి మల్లి 
చెలువుగా అడివంత క్రొత్తగ 
చివురు తొడిగింది 


గోదుమావన్నె త్రాచల్లే 
కొబ్బరీపాలల్లె ఆడవ 
చిన్ని వూటా వదిగి వొదిగి 
చెన్ను వొ లికింది 


ఎక్కడో ఆడవిలో చివరా 
చక్కగా సన్నగా యేదో 
చిక్కనైనా తేనెపాటా 
జీరు వారింది 


ఆపాట వింటూనే అడివి 
ఆడివిగా నిలువెల్ల, పోయిన 
వొక్క చుట్టం వచ్చినట్టు 
వులికిపడ్డాదీ 


సన్నగా పోతున్నవూటా 
జాలు జాలింతై వెడలై 3 
పట్టలేకా ఓర్చు జలజల 
పరువులెత్తిందీ 


కోకిలమ్మా అదుగొ మళ్ళి 
కూసెనంటె కూసె నానీ 
వచ్చెనంటే వచ్చే నానీ 
బ్రతికేనంటే బ్రతికె నానీ 


ఒళ్ళు తెలియక అడవివూటా 
పొర్లిపోయింది 


చెన్ను తరగని మావిమోకా 
చివురు తొడిగింది 


అంతలోపల నడవి కందం 
అతిశయించింది 


ఖు 


అంతలో పూవుల్ల రేడూ 
వింతవింతల సోకు లేలిక 
చెక్కులా నవ్వూలు చిలుకుతు 
చేరవచ్చాడూ 


ఏడాది కొకసారి వస్తా 

డేడాది కొకసారి తెస్తా 

డెన్ని పువ్వులు, అతని వేనూ 
వన్నేలూ చిన్నెల్‌ 


వచ్చావటయ్యా పూలతేడా, 
తెచ్చావటయ్యా పూలరాజా, 
నీవు తెచ్చిన పూవులే కా 
నికిల కినామూ 


కోకిలమ్మను ముద్దు పెళ్ళి 
కూతురును చేస్తాము, వెళ్ళీ 
కొడుకునూ చేస్తాము నిన్నూ 
కూర్చి వేస్తామూ 


కోరి నీ అందానికి మా 
కోకిలవమా గొంతుకునకూ, 
సొగసుచేతా పాటచేతా 
తగేపోయింది 


రావయ్య ఓ పూలరాజా 
రావయ్య ఓ అందగాడా 
కోకిలమ్మకు నివు, నికూ 
కోకిలా తగునూ 


వారి పెళ్ళికి అడవి అంతా 
తోరణాలైనాయి చివురులు 
కాపలా కాసినై పులులూ 
గండశిలలందూ 


సన్నాయి పాడింది తెల్లని 
సన్నని సెలవూట పూలా 
వెన్నెలై ప్రకృతి తల్లేమో 
కన్ను తెరచిందీ 


పూలసోనలు కురిసినై, తే 
నేలపాటలు విరిసినై, అం 
దాల త్రోవలు వెలిసినై , రాజ 
నాలు పండినవి 


చిలకతల్ల మహాన్వయంబున 
నిలిచినవి సాంస్కృతిక వాక్కులు 
కోకిలమ్మా తెలుగుపలుకూ 
కూడబెట్టిందీ 


విశ్వనాథ సత్యనారాయణ 
(సెప్టెంబర్‌ 10, 1895 - అక్టోబరు 18, 1976) 


విశ్వనాథ సత్యనారాయణ (సెప్టెంబర్‌ 10, 1895 - అక్టోబరు 18, 1976) “కవి 
సమ్రాట్‌” బిరుదాంకితుడు. తెలుగు సాహిత్యంలో తొలి జ్ఞానపీఠ అవార్డు గ్రహీత. 20 వ 
శతాబ్దములోని ఆంధ్ర సాహిత్య మునకు, ప్రత్యేకించి సంప్రదాయ సాహిత్యమునకు పెద్ద 
దిక్కు. అతను చేపట్టని సాపాత్య ప్రక్రియ తదు - కావ్యములు, కవితలు, నవలలు, 
నాటకములు, పద్యకావ్యములు, ప్రయోగములు, విమర్శలు, వ్యాసములు, కథలు, 
చరిత్రలు - అతను పాందత్యము, ప్రతిభలు జగమెరిగినవి. అతను మాటలలోనే “నేను 
వ్రాసిన పద్యముల సంఖ్య , ప్రకటింపబడిన సంఖ్య, సుమారు ఇరువది వేలుండ 
వచ్చును. నేను చింపివేసినవి వబది వేలుండవచ్చును ” అతను వ్రాసిన రచనలన్నీ 
కలిపితే లక్ష పుటలు ఉండవచ్చును. విశ్వనాథ మాట్లాడే వెన్నెముక అని శ్రీశ్రీ వర్ణించారు. 
జి.వి. సుబ్రహ్మణ్యం ఇలా చెప్పారు - “ఆధునికాంధ్ర 'జగత్తులో విశ్వనాథ ఒక విరాణ్యూర్తి. 
వచన కవిత్వం వినా అతను చేపట్టని సాహితీ ప్రక్రియ లేదు. పట్టింది బంగారం చేయని 
పట్టూ లేదు. గేయం వ్రాసినా, పద్యం రచించినా, ముక్తం వ్రాసీనా, మహా కావ్యాన్ని 
రచించినా విశ్వనాథ కృతిలో అతనుదైన ఒక వ్యక్తిత్వం ప్రతిబింబిస్తుంది. వాక్కులో, 
వాక్యంలో, శబ్దంలో ఎ సమాసంలో భావంలో , భావనలో, దర్శనంలో, విమర్శనంలో, 
భాషణంలో, భూషణంలో ఒక వైలక్షణ్యం వెల్లివిరుస్తుంది. మహాకవిగా మనుగడ 
సాగించడానికి ఉండవలసిన మొదటి లక్షణం - ఈ వ్యక్తిత్వం. డ్‌ 


గోదావరిలో కలిసిపోయే ఒక వాగు కిన్నెరసాని. కవి ఈ వాగును ఒక గొప్పంటి గృహిణిగా 
ఊహిస్తున్నాడు. ఆమెకు కూడా అత్తాకోడళ్ళ సాకు, తప్పింది కాదు. భర్త మీద ప్రేమను 
ఒదులుకోక అత్తమీద పెత్తనం చలాయించలేక ఏమీ చేయలేని ప్రియుడ్ని వదలి కోపంతో 


కిన్నెర అడవుల వెంట పరుగెడుతుంది. తన ప్రియురాల్ని ఎదుకుతూ తుదకు 
ప్రేమతాపంతో ఇద్దరూ కలుసుకొని ఒకరి ఎడబాటును ఇంకొకరు సహించలేకపోతారు. 
అపుడు అతను శోకించి శోకించి ఆమెను విడిచి కొండగా (రాయిమారతాడు. ఆ 
సమయంలో కిన్నెరసాని తొడిమలేని పువ్వులా, మిక్కిలి సిగ్గుగల రాచకన్నెలా, కాంతిలేని 
రత్నంలా నడుస్తుంది. రాయిలా పడివున్న భర్తను విడువలేక సాగుతుంది కిన్నెరసాని 
వగపు తీగలా తిరుగుతుంది. తాను కూడా రాయిని కాలేక నదిని అయినందుకు లోలోపల 
దిగులు చెందుతుంది. విషాద గీతికల్లా శబ్దం చేస్తూ నడుస్తుంది. ఒకచోట నిలబడలేక 
అటుఇటు ఉరుకుతుంది. పోనీ తిరిగి కిన్నెరసానిగా ప్రవహించ వలెనని భావిస్తుంది. ఆ 
కోరిక ఆవహించగా తనను విడిచి భర్త ఉండలేడని, ఇక చెలిమి లేదని తలపోస్తుంది. 
అటువంటి భర్తతో కాపురం లేనందుకు వగస్తుంది, ఏడుస్తుంది కిన్నెరసాని. జలదేవతలు 
వచ్చి కిన్నెరసానిని పదమని బలవంత పెట్టగా పతిని వదలలేక వదలలేక కదలిపోతుంది. 
కిన్నెరసానిని చూచి కడలిరాజు మోహించి ఉప్పాంగుతాడు. కిన్నెరసాని తను 
తొందరపాటును, తెలివితక్కువ తనాన్ని తలచుకుని భోరున విలపిస్తుంది. ఆమె 
ఏడుపును చూసి అడవిలోని ఎలుగులు, పులుగులు, మృగములు, గాలులు రోదిస్తాయి. 
ఈ వార్త విని గోదావరి కరిగిపోయి తన కెరటాలను చాచి కిన్నెరసానిని ఆదుకుని 
కడలిరాజు నీ జోలికి రాడు అని అభయమిస్తుంది. గోదావరీనది ఆశ్రయంలో కిన్నెరసాని 
తిరిగి తన వైభవాన్ని సంతరించుకుంటుంది. 


